

பிப்ரவரி - 23

TNPSC துளிகள்

- ❖ சுகாதாரத் துறையில் இந்தியாவின் கல்வி நிறுவனங்களை மேம்படுத்துவதற்காக "Heal by India" என்ற முன்னெடுப்பினை இந்திய அரசு மேற்கொள்ள உள்ளது.
 - இந்த முன்னெடுப்பானது, சுகாதாரத் துறையில் பயிற்சி பெற்ற இந்திய வல்லுநர்களுக்காக வெளிநாடுகளில் வேலைவாய்ப்பினை உருவாக்குவதற்கான ஒரு முயற்சியாகும்.
- ❖ இந்தியாவின் வெவ்வேறு நகரங்கள் மற்றும் சிறுநகரங்களில் 100 கிசான் ஆளில்லா விமானங்களைப் பிரதமர் நரேந்திர மோடி கொடியசைத்துத் தொடங்கி வைத்தார்.
 - வேளாண் நிலங்கள் மீது பூச்சிக் கொல்லிகளை தெளிப்பதில் இவை விவசாயிகளுக்கு உதவும்.

தேசியச் செய்திகள்

'மேரி பாலிசி மேரி ஹாத்'



**Meri Policy
Mere Haath**

Launch of door to door campaign for policy document distribution of farmers insured under PMFBY Rabi 2021-22 season from 26th February 2022 onwards.



- ❖ வேளாண் மற்றும் விவசாயிகள் நல அமைச்சகமானது 'மேரி பாலிசி மேரி ஹாத்' என்ற திட்டத்தைத் தொடங்க உள்ளது.
- ❖ இது பிரதான் மந்திரி ஃபசல் பீமா யோஜனா திட்டத்தின் கீழ் விவசாயிகளிடம் பயிர்க் காப்பீட்டு அம்சங்களை அவர்களது வீடு தேடிச் சென்று வழங்குவதற்கான ஒரு திட்டம் ஆகும்.
- ❖ அனைத்து விவசாயிகளும் பிரதான் மந்திரி ஃபசல் பீமா யோஜனாவின் கீழ் தங்களது காப்பீட்டு அம்சங்கள், நில ஆவணங்கள், உரிமை கோரல் மற்றும் குறை தீர்ப்பு ஆகியவை பற்றிய அனைத்துத் தகவல்களையும் அறிந்திருப்பதை உறுதி செய்வதே

இந்தத் திட்டத்தின் ஒரு நோக்கமாகும்.

- ❖ பிரதான் மந்திரி ஃபசல் பீமா யோஜனா திட்டமானது இயற்கைப் பேரிடர்களால் ஏற்படும் பயிரிழப்பு/சேதத்தினால் பாதிக்கப்பட்ட விவசாயிகளுக்கு நிதி உதவி வழங்குவதை நோக்கமாகக் கொண்டுள்ளது.
- ❖ இத்திட்டம் அமல்படுத்தப்பட்டு 6 ஆண்டுகள் நிறைவடைந்துள்ளன.
- ❖ இது மத்தியப் பிரதேசத்தின் சேஹோர் என்னுமிடத்தில் 2016 ஆம் ஆண்டு பிப்ரவரி 18 அன்று பிரதமர் நரேந்திர மோடி அவர்களால் தொடங்கி வைக்கப்பட்டது.

டெலாய்ட் CXO நிலைத்தன்மை அறிக்கை 2022



- ❖ பருவநிலை குறித்து கவனம் செலுத்துவதில் இந்திய வணிக நிறுவனங்கள் 5வது இடத்தில் உள்ளன.
- ❖ 'டெலாய்ட் CXO (முதன்மை அனுபவ அதிகாரி) நிலைத்தன்மை அறிக்கை 2022 : குறிக்கோள் மற்றும் தாக்கத்திற்கு இடையிலான துண்டிப்பு' என்ற ஒரு அறிக்கையில் இத்தகவலானது கூறப்பட்டுள்ளது.
- ❖ இந்த அறிக்கையானது டெலாய்ட் டீச் டோமாட்சு லிமிடெட் என்ற நிறுவனத்தினால் வெளியிடப்பட்டது.
- ❖ இந்த நிறுவனமானது டெலாய்ட் குளோபல் எனவும் அழைக்கப்படுகிறது.
- ❖ இந்த அறிக்கையானது, பருவநிலை மாற்றம் மற்றும் நிலைத்தன்மை குறித்து வணிகத் தலைவர்கள் மற்றும் நிறுவனங்கள் செலுத்தும் கவனத்தினை மதிப்பிடுகிறது.
- ❖ மேலும், ஒரு நிறுவனத்தின் குறிக்கோளுக்கும் அதன் தாக்கத்திற்கும் இடையே உள்ள ஒரு துண்டிப்பினைப் பற்றி ஆய்வு செய்தல் மற்றும் இந்த இடைவெளியை நிவர்த்தி செய்தல் ஆகியவற்றில் முதன்மை அனுபவ அதிகாரிகள் எவ்வித நடவடிக்கைகள் எடுக்கலாம் என்பது பற்றியும் இந்த அறிக்கையானது ஆய்வு செய்கிறது.

RUSA திட்டம்



Rashtriya
Uchcharar
Shiksha
Abhiyan


- ❖ கல்வித் துறை அமைச்சகமானது, ராஷ்டிரிய உச்சதார் சிக்சா அபியான் என்ற ஒரு திட்டத்தை (RUSA) 2026 ஆம் ஆண்டு வரை தொடர்வதற்கு ஒப்புதல் அளித்துள்ளது.

- ❖ RUSA திட்டமானது மத்திய அரசின் நிதியினைப் பெறும் ஒரு திட்டமாகும்.
- ❖ தரம், சிறந்து விளங்குதல் மற்றும் அணுகும் நிலை போன்ற இலக்குகளை அடையச் செய்வதற்காக மாநில அரசுப் பல்கலைக்கழகங்கள் மற்றும் கல்லூரிகளுக்கு நிதி வழங்குவதற்காக இத்திட்டமானது தொடங்கப்பட்டது.

நட்சத்திரப் பிரச்சாரகர்கள்

- ❖ தற்போது 5 மாநிலங்களில் நடைபெற்று வரும் சட்டமன்றத் தேர்தல்களில், தேர்தல் பிரச்சாரங்களில் ஒரு கட்சி களமிறக்க வேண்டிய நட்சத்திரப் பிரச்சாரகர்களின் அதிக பட்ச எண்ணிக்கையினை இந்தியத் தேர்தல் ஆணையம் மறுசீரமைத்துள்ளது.
- ❖ 2020 ஆம் ஆண்டில், அங்கீகரிக்கப்பட்ட தேசிய மற்றும் மாநிலக் கட்சிகளுக்கான நட்சத்திரப் பிரச்சாரகர்களின் எண்ணிக்கையை 40லிருந்து 30 ஆகவும் அங்கீகரிக்கப் படாத கட்சிகளுக்கான நட்சத்திரப் பிரச்சாரகர்களின் எண்ணிக்கையை 20லிருந்து 15 ஆகவும் தேர்தல் ஆணையம் குறைத்தது.
- ❖ பிரச்சாரத்தின் போது பெரும் மக்கள் கூட்டம் கூடுவதைத் தடுப்பதற்காக வேண்டி இந்த நடவடிக்கையானது மேற்கொள்ளப்பட்டது.
- ❖ இந்தியாவின் கோவிட்-19 தொற்றுநோய்ப் பாதிப்புகளின் எண்ணிக்கை குறைந்து உள்ளதையடுத்து, நட்சத்திரப் பிரச்சாரகர்களின் எண்ணிக்கையின் அதிகப்பட்ச வரம்பினை மீண்டும் கொண்டு வருவதற்கு தேர்தல் ஆணையம் முடிவு செய்துள்ளது.

RCS UDAN - டெல்லி மற்றும் கஜூராஹோ இடையிலான முதல் விமானப் போக்குவரத்து



- ❖ மத்திய விமானப் போக்குவரத்து அமைச்சர் ஜோதிராதித்ய M. சிந்தியா, டெல்லிக்கும் மத்தியப் பிரதேசத்தின் கஜூராஹோ என்ற ஒரு பாரம்பரிய நகருக்கும் இடையிலான முதலாவது நேரடி விமானத்தினைச் சமீபத்தில் கொடியசைத்துத் தொடங்கி வைத்தார்.

- ❖ இதன் தொடக்கத்துடன், UDAN - RCS திட்டத்தின் கீழ் இயக்கப்படும் விமானப் போக்குவரத்து பாதைகளின் மொத்த எண்ணிக்கை 405 ஆக மாறியது.
- ❖ RCS – UDAN 3.0 திட்டத்தின் கீழ், ஸ்பைஸ்ஜெட் நிறுவனத்திற்கு டெல்லி-கஜுராஹோ-டெல்லி என்ற பாதைக்கான அனுமதி வழங்கப்பட்டது.
- ❖ ஸ்பைஸ்ஜெட் நிறுவனமானது ஒரு மிகப்பெரிய பிராந்திய விமானப் போக்குவரத்து நிறுவனமும் இத்திட்டத்திற்கு வலுவான ஆதரவை வழங்கி வரும் நிறுவனமும் ஆகும்.

அறிவியல் மற்றும் தொழில்நுட்பச் செய்திகள்

அந்துப் பூச்சிகளின் மகரந்தச் சேர்க்கை பற்றிய சமீபத்திய ஆய்வு

- ❖ வடகிழக்கு இந்தியாவின் இமாலயச் சூழலமைப்பில் திகழும் மகரந்தச் சேர்க்கைக்கு அந்துப்பூச்சிகள் மிக அவசியம் என்று ஓர் ஆய்வில் தெரிய வந்துள்ளது.
- ❖ வடகிழக்கு இமாலயத்திலுள்ள அருணாச்சலப் பிரதேசம் மற்றும் சிக்கிம் ஆகிய பகுதிகளிலுள்ள 21 வெவ்வேறு வகையான தாவர இனங்களில் 91 அந்துப்பூச்சி இனங்கள் மகரந்தச் சேர்க்கை செய்வதாக இந்த ஆய்வில் கண்டறியப்பட்டுள்ளது.
- ❖ எரேபிடே (டைகர் அந்துப் பூச்சிகள், எரேபிடே அந்துப்பூச்சிகள், லைச்சன் அந்துப் பூச்சிகள்) ஆகியவை இமாலயப் பகுதிகளில் நடைபெறும் மகரந்தப் பரிமாற்றத்திற்கான மிக முக்கியக் குடும்பங்களாக கண்டறியப்பட்டுள்ளன.
- ❖ பகல் நேரங்களில் மகரந்த தேனிக்கள் செய்யும் வண்ணத்துப்பூச்சி மற்றும் தேனிக்கள் போன்றவை மீதே பெரும்பாலான மகரந்தச் சேர்க்கை ஆராய்ச்சியானது மேற்கொள்ளப் படுகின்றன என்பதால் இந்த ஆய்வு முடிவுகள் ஒரு குறிப்பிடத்தக்க முக்கியத்துவம் வாய்ந்தவையாகும்.
- ❖ அதே சமயம் இரவு நேர மகரந்தச் சேர்க்கை செய்யும் பூச்சிகளின் பங்கு குறைந்த அளவு அறிவியல் ஈர்ப்பினையேப் பெறுகிறது.



மாநிலச் செய்திகள்

கஜுராஹோ நடனத் திருவிழா

- ❖ மத்தியப் பிரதேச கலா பரிசுத் அமைப்பானது கஜுராஹோ நடனத் திருவிழாவினை ஏற்பாடு செய்கிறது.
- ❖ இது மத்தியப் பிரதேசத்தின் சதார்பூர் மாவட்டத்தில் அமைந்துள்ள கஜுராஹோ ஆலயங்களின் அருகில் ஆண்டுதோறும் நடத்தப்படும் ஒரு வார கால அளவிலான

பாரம்பரிய நடனத் திருவிழா வாகும்.


- ❖ இந்த ஆண்டு 48வது கஜுராஹோ நடனத் திருவிழாவாகும்.
- ❖ இந்தத் திருவிழாவில், பல்வேறு நடனக் கலைஞர்களுக்கு மத்தியப் பிரதேச மாநில ரூபன்கர் கலா விருதும் தேசிய காளிதாஸ் விருதும் வழங்கப்படும்.



பிரபலமானவர்கள், விருதுகள், மற்றும் நிகழ்வுகள்

உமா தாஸ் குப்தா எழுதிய புத்தகம்

- ❖ "A History of Sriniketan : Rabindranath Tagore's pioneering work in Rural Construction" என்று தலைப்பிடப் பட்ட புத்தகமானது சமீபத்தில் வெளியிடப்பட்டது.
- ❖ உமா தாஸ் குப்தா இந்தப் புத்தகத்தினை எழுதியுள்ளார்.
- ❖ இந்தப் புத்தகமானது, நோபல் பரிசு பெற்ற ரபீந்திரநாத் தாகூர், ஸ்ரீ நிகேதனை நிறுவியதன் மூலம் கிராமப்புற மறுகட்டமைப்பில் ஆற்றியப் பணிகள் பற்றி கூறுகிறது.
- ❖ இது சாந்தி நிகேதனிலுள்ள விஷ்வ பாரதி சர்வதேச பல்கலைக்கழகத்தின் கிளையாக 1922 ஆம் ஆண்டில் தொடங்கப்பட்டது.
- ❖ இது மேற்கு வங்கத்தில் அமைந்துள்ளது.



இந்தியாவின் மிக நம்பகமான பொதுத் துறை நிறுவன விருது

- ❖ இந்திய நிலக்கரி நிறுவனத்திற்கு இந்தியாவின் நம்பகமான பொதுத்துறை நிறுவன விருதானது வழங்கப்பட்டுள்ளது.
- ❖ கொல்கத்தாவில் நடைபெற்ற எரிசக்திச் சந்திப்பு மற்றும் சிறப்பு விருது வழங்கும்



விழாவில் இந்த விருதானது வழங்கப்பட்டது.

- ❖ இது ASSOCHAM என்ற தொழில்துறைச் சங்கத்தினால் ஏற்பாடு செய்யப்பட்டது.



Coal India Limited

A Maharatna Company

விளையாட்டுச் செய்திகள்

சர்வதேச ஒலிம்பிக் குழு கூட்டம் - 2023



INTERNATIONAL
OLYMPIC
COMMITTEE



- ❖ 2023 ஆம் ஆண்டின் சர்வதேச ஒலிம்பிக் குழுவின் கூட்டமானது இந்தியாவின் மும்பை நகரில் நடைபெற உள்ளது.
- ❖ இந்தக் கூட்டமானது மும்பையிலுள்ள ஜியோ மாநாட்டு மையத்தில் நடத்தப் பட உள்ளது.
- ❖ இந்தக் குழுவின் முந்தைய ஒரு கூட்டமானது 1983 ஆம் ஆண்டில் இந்தியாவின் புது டெல்லியில் நடத்தப் பட்டது.
- ❖ 2022 ஆம் ஆண்டில் சர்வதேச ஒலிம்பிக் குழுவின் கூட்டமானது சீனாவின் பெய்ஜிங்

நகரில் நடத்தப் பட்டது.

- ❖ இக்குழுவில் இடம் பெற்றுள்ள இந்தியப் பிரதிநிதி நீதா அம்பானி ஆவார்.

பெய்ஜிங் குளிர்கால ஒலிம்பிக் போட்டிகள்



- ❖ 2022 ஆம் ஆண்டு குளிர்கால ஒலிம்பிக் போட்டிகளானது பிப்ரவரி 4 முதல் 20 வரையில் சீனாவின் பெய்ஜிங் நகரில் நடைபெற்றது.
- ❖ 7 விளையாட்டுத் துறைகளில் 15 பிரிவுகளில் 109 போட்டிகள் நடைபெற்றன.
- ❖ பெய்ஜிங், யாங்கிங் மற்றும் சாங்கிஜியகோ ஆகிய மூன்று இடங்களில் போட்டிகள் நடத்தப் பட்டன.
- ❖ இந்தப் போட்டிகளின் தலைமைத்துவமானது, 2026 ஆம் ஆண்டு குளிர்கால ஒலிம்பிக் போட்டிகளை நடத்துவதற்காக வேண்டி இத்தாலியின் மிலன் மற்றும் கார்டினா டி அம்பெசோவிடம் அதிகாரப் பூர்வமாக ஒப்படைக்கப்பட்டது.
- ❖ மொத்தம் 37 பதக்கங்களை வென்று தொடர்ந்து 2 குளிர்கால ஒலிம்பிக் போட்டிகளின் பதக்கப் பட்டியலில் நார்வே முதலிடத்தைப் பெற்றுள்ளது.
- ❖ இது ஒரு குளிர்கால ஒலிம்பிக் போட்டிகளில் அதிகபட்ச தங்கப் பதக்கம் வெல்லப்பட்ட ஒரு புதிய சாதனையாகும்.
- ❖ இதில் ஜெர்மனி 2வது இடத்தைப் பெற்றது.
- ❖ இதில் சீனா 3வது இடத்தினைப் பெற்றது.
- ❖ இந்தியாவின் சார்பாக ஆல்பைன் பனிச்சறுக்கு வீரர் ஆரிஃப் கான் இப்போட்டியில் பங்கேற்றார்.
- ❖ இப்போட்டியில் இந்தியாவால் எந்த பதக்கமும் வெல்ல இயலவில்லை.

முக்கிய தினங்கள்

உலக சாரணர் தினம் - பிப்ரவரி 22

- ❖ இது சாரண இயக்கத்தை நிறுவிய ராபர்ட் பேடன் - பவுல் என்பவரின் பிறந்த நாளாகும்.
- ❖ மேலும் இந்தத் தினம் இவரது மனைவி ஒலேவே பேடன் - பவுல் என்பவருடைய பிறந்த நாளும் ஆகும்.

- ❖ இத்தினமானது உலக சிந்தனை தினமாகவும் அனுசரிக்கப்படுகிறது.



உலக சிந்தனை தினம் - பிப்ரவரி 22

- ❖ இந்தத் தினமானது உலகம் முழுவதும் உள்ள அனைத்துச் சாரணியர்கள், மகளிர் வழிகாட்டிகள் மற்றும் பிற மகளிர் குழுக்களால் கொண்டாடப்படுகிறது.
- ❖ இத்தினமானது உலகம் முழுவதும் உள்ள தனது சக சகோதர சகோதரியர் பற்றி சிந்திக்கவும் அவர்களது இன்னல்களைத் தீர்ப்பதற்கு வேண்டி வழிகாட்டுதலின் ஒரு உண்மையான பொருளைப் புரிந்து கொள்ளச் செய்வதற்காகவும் வேண்டி அனுசரிக்கப் படுகிறது.
- ❖ இந்த ஆண்டின் இத்தினத்திற்கான கருத்துரு, “நமது உலகம், நமது சமமான எதிர்காலம்” (Our World, Our Equal Future) என்பதாகும்.

